

ஜனவரி - 28

தமிழ்நாடு செய்திகள்

தமிழ்நாட்டில் பத்ம விருது பெற்றவர்கள்



- ❖ மருத்துவம், கலை, சமூகப் பணி உள்ளிட்ட துறைகளில் பங்காற்றியதற்காக தமிழகத்தைச் சேர்ந்த 6 பேரும், புதுச்சேரியைச் சேர்ந்த ஒருவரும் இந்த ஆண்டு பத்ம விருதுகளுக்குத் தேர்வு செய்யப்பட்டுள்ளனர்.
- ❖ இருளர் சமூகத்தைச் சேர்ந்த பாம்பு பிடிக்கும் நிபுணர்களான வடிவேல் கோபால் மற்றும் மாசி சடையன் ஆகியோர் பத்மஸ்ரீ விருதுக்குத் தேர்வு செய்யப்பட்டனர்.
- ❖ பிரபல பாடகி வாணி ஜெயராம் பத்ம பூஷன் விருதுக்கு தேர்வு செய்யப்பட்ட நிலையில், தமிழகத்தைச் சேர்ந்த பாலம் கல்யாண சுந்தரம் (சமூகப் பணி), டாக்டர் கோபால்சாமி வேலுச்சாமி (மருத்துவம்), கே.கல்யாணசுந்தரம் பிள்ளை (கலை) ஆகியோர் பத்மஸ்ரீ விருதுக்குத் தேர்வு செய்யப்பட்டுள்ளனர்.
- ❖ புதுச்சேரியைச் சேர்ந்த டாக்டர் நளினி பார்த்தசாரதியும் (மருத்துவம்) பத்மஸ்ரீ விருதுக்குத் தேர்வு செய்யப்பட்டுள்ளார்.
- ❖ கோவிட்-19 மேலாண்மைக்கான சாத்தியமான மருந்தாக 'கபசுரக் குடிநீரை' முதலில் பரிந்துரைத்தவர்களில் டாக்டர் வேலுச்சாமியும் ஒருவர்.
- ❖ மதிப்புமிக்க பத்ம பூஷன் விருது பெற்ற தமிழகத்தைச் சேர்ந்த ஒரே நபர் வாணி ஜெயராம் ஆவார்.

தேசியச் செய்திகள்

குடியரசு தினம் 2023 - முதல் முறை நிகழ்வுகள்

- ❖ எகிப்து அதிபர் அப்தெல் ஃபத்தாஹ் எல்-சிசி அணிவகுப்பில் தலைமை விருந்தினராக கலந்து கொண்டார்.
- ❖ முதன்முறையாக 16 அணிவகுப்புக் குழுக்களில் ஒரு பகுதியாகவும், எல்லைப் பாதுகாப்புப் படையின் (பிஎஸ்எஃப்) ஒட்டகக் குழுவின் ஒரு பகுதியாகவும் 12 பெண் வீரர்கள் இடம் பெற்றனர்.
- ❖ இந்த ஆண்டு, "ஆத்மநிர்பர் பாரத்" என்ற கருப்பொருளை வைத்து, குடியரசு தின அணிவகுப்பில் இந்தியாவில் தயாரிக்கப்பட்ட ஆயுத அமைப்புகள் மட்டுமே காட்சிப் படுத்தப் பட்டன.
- ❖ புதிதாக பணியமர்த்தப்பட்ட அக்னிவீரர்களும் முதன்முறையாக அணிவகுப்பின் ஒரு

பகுதியாக இருந்தனர்.

- ❖ போதைப் பொருள் கட்டுப்பாட்டுப் பணியகம் முதல் முறையாக ஒரு அட்டவணையை காட்சிப் படுத்தியது.
- ❖ சுதந்திர இந்தியாவின் வரலாற்றில் முதன்முறையாக, அணிவகுப்பின் போது குடியரசுத் தலைவருக்கு மரியாதை அளிக்கும் சின்னமான 21-துப்பாக்கி முழக்க மரியாதையில் பிரித்தானியாவில் தயாரிக்கப்பட்ட 25-பவுண்டர் துப்பாக்கிகளுக்குப் பதிலாக 105 மிமீ இந்தியத் துப்பாக்கிகள் பயன்படுத்தப்பட்டது.
- ❖ முதன்முறையாக, வடக்கு மற்றும் தெற்கு பகுதியின் முகப்பில் பாசறை திரும்பும் விழாவின் போது முப்பரிமாணத் திரையிடலுக்கு ஏற்பாடு செய்யப்பட்டுள்ளது.



இந்தியாவில் தினை வகைகள் கொள்முதல்



- ❖ தினை வகைகளின் உற்பத்தி நாற்பது முதல் ஐம்பது லட்சம் டன்கள் அதிகரிக்கும் என இந்திய அரசு எதிர்பார்க்கிறது.
- ❖ 2023 ஆம் ஆண்டில், நாட்டில் தினை உற்பத்தி சுமார் ஆறு முதல் ஏழு லட்சம் டன்கள் ஆகும்.
- ❖ தினை வகைகள் உற்பத்தி அதிகரிப்புக்கு முக்கியமான காரணம் பின்வரும் ஒன்பது மாநிலங்கள் ஆகும்.
- ❖ அவை மத்தியப் பிரதேசம், உத்தரப் பிரதேசம், ஹரியானா, தமிழ்நாடு, குஜராத், ஒடிசா, உத்தரகாண்ட், கர்நாடகா மற்றும் மகாராஷ்டிரா ஆகியனவாகும்.
- ❖ உலகின் 41% தினை வகைகள் விளைச்சல் இந்தியாவில் நிகழ்கிறது.

- ❖ உலகில் தினை வகைகளை உற்பத்தி செய்யும் மிகப்பெரிய நாடுகளில் இந்தியாவும் ஒன்று ஆகும்.

13 மொழிகளில் உச்ச நீதிமன்றத் தீர்ப்புகள்

- ❖ 1,200 உச்ச நீதிமன்றத் தீர்ப்புகள் ஜனவரி 26 அன்று குடியரசு தினத்திலிருந்து அஸாமி, காரோ, இந்தி, கன்னடம், காசி, மலையாளம், மராத்தி, நேபாளி, ஒடியா, பஞ்சாபி, தமிழ், தெலுங்கு மற்றும் உருது ஆகிய மொழிகளில் மொழி பெயர்க்கப் பட்டு உள்ளன.
- ❖ தீர்ப்புகள் அனைவருக்கும் கிடைக்கச் செய்யும் வகையில் உச்ச நீதிமன்றம் மின்னணு - உச்ச நீதிமன்ற அறிக்கைகள் (e-SCR) திட்டத்தைச் செயல்படுத்துகிறது.
- ❖ அதன்கீழ் சுமார் 34,000 தீர்ப்புகளை வழக்கறிஞர்கள், சட்ட மாணவர்கள் மற்றும் பொது மக்களுக்கு இலவசமாக வழங்குவதை நோக்கமாகக் கொண்டுள்ளது.
- ❖ இது டிஜிட்டல் மயமாக்கலை நோக்கிய உச்ச நீதிமன்றத்தின் முக்கியப் படியாகும்.




சர்வதேசச் செய்திகள்

டாவோஸ் உச்சி மாநாடு 2023

- ❖ சுவிட்சர்லாந்தின் டாவோஸ் நகரில் வருடாந்திர உலகப் பொருளாதார மன்ற உச்சி மாநாட்டின் 53வது பதிப்பு நடைபெற்றது.
- ❖ இதன் கருப்பொருள் 'பிளவுபட்ட உலகில் ஒத்துழைப்பு' என்பதாகும்.
- ❖ இந்நிகழ்வில் தலைமைப் பொருளாதார நிபுணர் கண்ணோட்ட அறிக்கை தொடங்கப் பட்டது.
- ❖ காலநிலை தொடர்பான வர்த்தக அமைச்சர்களின் புதிய கூட்டணி தொடங்கப்பட்டது.
- ❖ இது காலநிலை, வர்த்தகம் மற்றும் நிலையான வளர்ச்சியில் சர்வதேச ஒத்துழைப்பை அதிகரிக்க 50 நாடுகளை ஒன்றிணைத்தது.
- ❖ காலநிலை நெருக்கடிக்கான நிதியை உருவாக்க, புரவலர்கள் முறை மூலதனத்தைப் பயன்படுத்துவதற்காக, புவிப் பாதுகாப்பு நடவடிக்கைகளைப் பெருக்குவதற்கான ஒரு புதிய முயற்சி (GAEA) தொடங்கப்பட்டது.

- ❖ இது 45க்கும் மேற்பட்ட பெரியப் புரவலர்கள், பொது மற்றும் தனியார் துறைப் பங்களார்களால் ஆதரிக்கப்படும் ஒரு புதிய முயற்சியாகும்.
- ❖ உலகளாவிய ஒத்துழைப்பு கிராமம் என பெயரிடப்பட்ட அதன் சொந்த மெட்டாவர்ஸ் தளத்தை வெளியிடுவதாக அறிவித்துள்ளது.
- ❖ தொற்றுநோய்க்கான தயார்நிலை மற்றும் கண்டுபிடிப்புகளுக்கானக் கூட்டணி (CEPI) தொற்றுநோய்க்கானப் பதில் நடவடிக்கைகளுக்கு என ஒரு புதிய 100 நாள் இலக்கை நிர்ணயித்துள்ளது.
- ❖ 2017 ஆம் ஆண்டு நார்வே மற்றும் இந்திய அரசாங்கங்கள், பில் & மெலிண்டா கேட்ஸ் அறக்கட்டளை மற்றும் உலகப் பொருளாதார மன்றம் ஆகியவற்றால் தடுப்பூசிகள் மற்றும் தொற்றுநோய்க்கு எதிரான பிற உயிரியல் எதிர் நடவடிக்கைகளின் வளர்ச்சியைத் துரிதப்படுத்த இந்த CEPI தொடங்கப்பட்டது.
- ❖ இந்த ஆண்டு இந்தியா - உலகப் பொருளாதார மன்ற ஒத்துழைப்பின் 36வது ஆண்டு ஆகும்.
- ❖ 'இந்தியா@100 : 26 டிரில்லியன் அமெரிக்க டாலர் பொருளாதாரத்தின் திறனை உணர்தல்' எனும் ஒரு அறிக்கை, உச்சி மாநாட்டின் இணை நிகழ்வாக இந்தியாவால் வெளியிடப் பட்டது.
- ❖ இந்த அறிக்கையின்படி, நாட்டின் சுதந்திரத்தின் 100வது ஆண்டான 2047 ஆம் ஆண்டில் இந்தியாவின் பொருளாதாரம் 26 டிரில்லியன் அமெரிக்க டாலர்களை எட்டும்.
- ❖ மகாராஷ்டிரா மாநில அரசு, நகர மாற்றத்திற்கான தொழில்நுட்ப ஆலோசனைகள் மற்றும் உத்திகளைப் பெற உலகப் பொருளாதார மன்றத்துடன் ஒரு ஒப்பந்தத்தில் கையெழுத்திட்டது.
- ❖ தெலுங்கானா அரசு உயிர் அறிவியல் மையம் மற்றும் சுகாதார மையத்தைப் பெறச் செய்வதற்கான ஒப்பந்தத்தில் கையெழுத்திட்டது.



மற்ற முயற்சிகள்

- ❖ ஃபயர்ஆல்ட் முயற்சி - இது செயற்கை நுண்ணறிவைப் பயன்படுத்திக் காட்டுத்தீயை நிர்வகிப்பதை நோக்கமாகக் கொண்டுள்ளது.

- ❖ எண்ணெய் மற்றும் எரிவாயு முன்முயற்சியில் இணையத் தாங்குதிறன் - எண்ணெய் மற்றும் எரிவாயு குழாய்களைப் பாதுகாப்பதற்கான இணைய தீர்வுகளைக் கண்டறிய இந்த முயற்சி செயல்படும்.

முக்கிய தினங்கள்

தேசிய சுற்றுலா தினம் - ஜனவரி 25

- ❖ இது முதன்முதலில் இந்திய அரசால் 1948 ஆம் ஆண்டில் கொண்டாடப்பட்டது.
- ❖ இது தேசியப் பாரம்பரியத்தைப் பாதுகாப்பதற்கும், நாடு முழுவதும் பிரபலமான சுற்றுலாத் தலங்களை உருவாக்குவதற்கும் நோக்கமாக இருந்தது.
- ❖ இந்த ஆண்டு, தெலுங்கானாவின் போச்சம்பள்ளியில் தேசிய அளவிலான நிகழ்ச்சி நடைபெற்றது.
- ❖ இது ஹைதராபாத்தின் புறநகர்ப் பகுதியில் அமைந்துள்ள இந்தக் கிராமம் கையால் நெய்யப்பட்ட இகாட் புடவைகளுக்குப் பெயர் பெற்றது.



இமாச்சலப் பிரதேச மாநிலம் உருவான நாள் - ஜனவரி 25



- ❖ 1971 ஆம் ஆண்டு இதே நாளில் தான் இமாச்சலப் பிரதேசம் இந்தியாவின் 18வது

மாநிலமாக உருவானது.

- ❖ இது பொதுவாக தேவ பூமி அல்லது கடவுளின் பூமி என்றும், வீர பூமி என்றும் அதாவது இந்தியாவில் துணிச்சலானப் பகுதி என்று பொருள்படும் வகையில் அழைக்கப் படுகிறது.
- ❖ கரடுமுரடான நிலப்பரப்புகள், பல சிகரங்கள் மற்றும் நதி அமைப்புகளைக் கொண்ட இந்தியாவின் மூன்று மலை மாநிலங்களில் இதுவும் ஒன்றாகும்.

சர்வதேச சுங்க தினம் - ஜனவரி 26



- ❖ திறமையான உலகளாவிய வர்த்தக நிர்வாகத்தை உறுதி செய்வதற்காக அயராது உழைக்கும் அனைத்துச் சுங்க முகவர்கள் மற்றும் நிறுவனங்களை இது கௌரவிக்கிறது.
- ❖ இந்த ஆண்டின் கருப்பொருள் 'அடுத்த தலைமுறையை வளர்ப்பது: சுங்கத்தில் அறிவுப் பகிர்வு மற்றும் தொழில்சார் பெருமையின் கலாச்சாரத்தை ஊக்குவித்தல்' என்பது ஆகும்.
- ❖ இது 1953 ஆம் ஆண்டில் நடைபெற்ற உலகச் சுங்க அமைப்பின் (WCO) முதல் அமர்வை நினைவு கூருகிறது.
- ❖ முன்பு சுங்கக் கூட்டுறவுக் கழகம் (CCC) என அழைக்கப்பட்ட WCO, 1952 ஆம் ஆண்டில் பெல்ஜியத்தின் பிரஸ்ஸல்ஸில் உருவாக்கப்பட்டது.
- ❖ உலகச் சுங்க அமைப்பின் தலைமையகம் பெல்ஜியத்தின் பிரஸ்ஸல்ஸில் உள்ளது.

சர்வதேச இனப்படுகொலை நினைவு நாள் - ஜனவரி 27

- ❖ இது இனப்படுகொலையால் பாதிக்கப்பட்டவர்களின் நினைவாக அனுசரிக்கப்படும் சர்வதேச தினம் என்றும் அழைக்கப்படுகிறது.
- ❖ ஜெர்மனியில் நாஜி ஆட்சியில் ஆறு மில்லியன் யூதர்கள், ஐரோப்பாவின் யூத மக்கள் தொகையில் மூன்றில் இரண்டு பங்கு மற்றும் மில்லியன் கணக்கான மக்கள் கொல்லப் பட்டதை இந்த நாள் நினைவு கூர்கிறது.
- ❖ 1945 ஆம் ஆண்டு செம்படையினரால் ஆஷ்விட்ஸ் வதை முகாம் விடுவிக்கப்பட்ட தேதியை நினைவு கூரும் வகையில் ஜனவரி 27 தேர்ந்தெடுக்கப்பட்டது.



- ❖ "வீடு மற்றும் சொந்தம்" என்ற கருப்பொருள் 2023 ஆம் ஆண்டில் ஐக்கிய நாடுகளின் இனப் படுகொலை நினைவு மற்றும் அது சார்ந்த கல்விக்கு வழி காட்டுகிறது.

